



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 81 राँची, शनिवार, 10 पौष, 1938 (श०)
31 दिसम्बर, 2016 (ई०)

कार्मिक, प्रशासनिक सुधार तथा राजभाषा विभाग ।

संकल्प

27 दिसम्बर, 2016

विषय:- झारखण्ड राज्य की पिछड़े वर्गों की सूची (अनुसूची-2) के क्रमशः क्रमांक- 19 एवं 12 पर अंकित “बरई” एवं “तमोली” जाति को पिछड़े वर्गों की सूची (अनुसूची-2) से विलोपित करते हुए झारखण्ड राज्य की पिछड़े वर्गों की सूची(अनुसूची-1) में सम्मिलित करने के संबंध में ।

संख्या-14/जा०नि०-03-07/2016का.- 11082-- झारखण्ड पदों एवं सेवाओं की रिक्तियों में आरक्षण (अनुसूचित जातियों/अनुसूचित जनजातियों एवं पिछड़े वर्गों के लिए) अधिनियम, 2001 की धारा-2 में अत्यन्त पिछड़े वर्गों एवं पिछड़े वर्गों को परिभाषित किया गया है तथा इसमें सम्मिलित वर्ग को इस अधिनियम की अनुसूची-1 एवं अनुसूची-2 में क्रमशः विनिर्दिष्ट किया गया है ।

2. उक्त अधिनियम की धारा-14(अ) में अनुसूची-1 एवं अनुसूची-2 में उल्लेखित किसी जाति/वर्ग को जोड़ने या हटाने की शक्ति राज्य सरकार को प्रदत्त है ।

3. पिछड़े वर्गों के लिए राज्य आयोग से प्राप्त सलाह के आलोक में राज्य सरकार द्वारा सम्यक् विचारोपरान्त यह निर्णय लिया गया है कि पिछड़े वर्गों की सूची (अनुसूची-II) के क्रमांक-12 पर दर्ज ‘तमोली’ जाति को अत्यन्त पिछड़े वर्गों की सूची (अनुसूची-I) के रिक्त क्रमांक-123 पर तथा

पिछड़े वर्गों की सूची (अनुसूची-II) के क्रमांक-19 पर दर्ज 'बरई' जाति को अत्यन्त पिछड़े वर्गों की सूची(अनुसूची-I) के रिक्त क्रमांक-124" पर दर्ज किये जाने के साथ-साथ पिछड़े वर्गों की सूची (अनुसूची-II) के क्रमांक-12 पर से 'तमोली' जाति को तथा पिछड़े वर्गों की सूची(अनुसूची-II) के क्रमांक-19 पर से 'बरई' जाति को विलोपित किया जाय ।

तदनुसार झारखण्ड राज्य के अत्यन्त पिछड़े वर्गों की सूची(अनुसूची-1) एवं पिछड़े वर्गों की सूची(अनुसूची-2) का संशोधित रूप निम्नवत है:-

समावेशन(अनुसूची-1)

(I)अत्यन्त पिछड़े वर्गों की सूची (अनुसूची-1) के रिक्त क्रमांक-123 पर 'तमोली' को समावेशित किया जाय।

(II)अत्यन्त पिछड़े वर्गों की सूची (अनुसूची-1) के रिक्त क्रमांक-124 पर 'बरई' को समावेशित किया जाय।

विलोपन(अनुसूची-2)

(I)चूँकि तमोली जाति को अत्यन्त पिछड़े वर्गों की सूची (अनुसूची-1) के क्रमांक-123 पर समावेशित किया गया है, अतएव तमोली जाति को पिछड़े वर्गों की सूची (अनुसूची-2) के क्रमांक-12 से विलोपित किया जाय ।

(II) चूँकि बरई जाति को अत्यन्त पिछड़े वर्गों की सूची (अनुसूची-1) के क्रमांक-124 पर समावेशित किया गया है, अतएव बरई जाति को पिछड़े वर्गों की सूची (अनुसूची-2) के क्रमांक-19 से विलोपित किया जाय।

आदेश: आदेश दिया जाता है कि राज्य सरकार द्वारा लिये गये निर्णय के आलोक में झारखण्ड पदों एवं सेवाओं की रिक्तियों में आरक्षण (अनुसूचित जाति, अनुसूचित जनजाति एवं पिछड़े वर्गों के लिए) अधिनियम, 2001 की अनुसूची-1 का सुसंगत अंश इस हदतक संशोधित माना जायेगा ।

झारखण्ड राज्यपाल के आदेश से,

निधि खरे,

सरकार के प्रधान सचिव ।
